

दिखाई न पड़ती हो 2. सरस्वती नदी 3. फल्गु नदी।

**अंतहीन वि.** (तत्.) अंतरहित, जिसका अंत ज्ञात न हो सके, अनंत, 2. सीमा विहीन, जिसकी सीमा का पता न हो, असीम।

**अंतहीनता स्त्री.** (तत्.) अंतहीन होने की स्थिति।

**अंतःहृदय पुं.** (तत्.) हृदय का आंतरिक भाग, भावाकाश।

**अंतांश पुं.** (तत्.) 1. अंत का हिस्सा, भाग, अंतिम भाग, आखिरी हिस्सा 2. अंतिम सिरे वाला भाग, पूँछ वाला भाग।

**अंताग्र पुं.** (तत्.) किसी खान की सुरंग का अंतिम छोर, जहाँ से खनिज पदार्थ निकाले जा रहे हों।

**अंतिक वि.** (तत्.) 1. अंतिम बिंदु वाला 2. निकट का, नजदीकी **स्त्री.** 1. पड़ोस 2. पड़ोसी 3. सामीप्य, समीपता, नजदीकी।

**अंतिक अंक पुं.** (तत्.) नौ की संख्या का अंक।

**अंतिम वि.** (तत्.) 1. जो अंत में हो, सबसे बाद का, आखिरी 2. जिसका रूप (सदा के लिए) निश्चित कर दिया गया हो तथा जिसमें अब परिवर्तन स्वीकार्य न हो।

**अंतिम आदेश पुं.** (तत्.) किसी विवाद आदि में सभी पक्षों पर विचार करके दिया गया वह आदेश जिस पर किसी तरह का पुनर्विचार केवल न्यायालय में अपील द्वारा ही संभव है।

**अंतिम उत्तरजीवी पुं.** (तत्.) अनेक हितधारियों में से अंततः जीवित बचा अकेला व्यक्ति।

**अंतिमता स्त्री.** (तत्.) 1. अंतिम होने की स्थिति, आखिरी होने का भाव 2. अंत की अवस्था, अंतिम, चरम अवस्था, पूर्णता 3. निर्णायक अवस्था, निर्णायकता 4. निश्चयात्मकता।

**अंतिम निर्णय पुं.** (तत्.) 1. सक्षम अधिकारी द्वारा सभी पक्षों पर विचार करके दिया हुआ निर्णय 2. संदेह-रहित निर्णय।

**अंतिम निर्धारण पुं.** (तत्.) सभी पक्षों पर विचार करके अंतिम रूप से करदेय राशि का आकलन और तदनुसार निश्चयन।

**अंतिम परिष्करण पुं.** कला., वास्तु. 1. पूर्णता देने से पूर्व किया गया आखिरी सुधार 2. कार्य पूरा होने से पूर्व की जाने वाली अंतिम कार्यवाही।

**अंतिम प्रपत्र पुं.** (तत्.) प्रशा./राज. अंतरराष्ट्रीय, अंतर्राज्यीय अथवा अन्य विशिष्ट सम्मेलनों के अंत में तैयार किया गया विचार-विमर्श का औपचारिक सारांश। final act

**अंतिम बिंदु पुं.** (तत्.) रसा. अनमाप की वह अवस्था जिसमें अभिक्रिया पूर्ण हो जाती है। end point

**अंतिम यात्रा स्त्री.** (तत्.) मृतक शरीर का घर से श्मशान ले जाना, शवयात्रा।

**अंतिम लेखे पुं.** (तत्.+तद्.) अर्थ. किसी संस्था अथवा प्रतिष्ठान की विगत पिछली लेखा-अवधि में हुए लाभ, हानि, वर्तमान, देनदारी, लेनदारी, चल-अचल संपत्ति आदि का आकलन करने के लिए तैयार किए गए विवरण। final accounts

**अंतिम स्टेशन पुं.** (तत्.) परि. 1 जहाँ पहुँच कर बस या रेल अपनी यात्रा समाप्त कर देती है 2. वह स्टेशन जिससे आगे बस या रेल नहीं जाती। terminal

**अंतिमांगुलि स्त्री.** (तत्.) सबसे अंत में स्थित अंगुलि, छोटी उंगली, कनिष्ठिका।

**अंतिमेत्यम पुं.** (तत्.) अंतिम चेतावनी, दो पक्षों के मध्य घोषणा पूर्वक दी गई चेतावनी जिसके अनुरूप निर्धारित अवधि में कार्य न करने पर भयंकर परिणाम का सामना करना पड़ सकता है। ultimatum

**अंते क्रि.वि.** (तत्.) 1. अंत में 2. परिणाम स्वरूप, फलस्वरूप, (तद्.) अन्यत्र, अन्य स्थान पर, दूसरी जगह।